

DIRETTIVA TAL-KUMMISSJONI 2007/41/KE

tat-28 ta' Ġunju 2007

li temenda lil ċertu Annessi għad-Direttiva tal-Kunsill 2000/29/KE dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti u l-prodotti tal-pjanti u kontra t-tixrid tagħhom ġewwa l-Komunità

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti u l-prodotti tal-pjanti u kontra t-tixrid tagħhom ġewwa l-Komunità⁽¹⁾, u b'mod partikolari l-punti (ċ) u (d) tat-tieni paragrafu ta' l-Artikolu 14 tagħha,

Wara li kkonsultat ma' l-Istati Membri kkonċernati,

Billi:

- (1) Id-Direttiva 2000/29/KE telenka organiżmi li jagħmlu l-hsara lill-pjanti jew lill-prodotti tal-pjanti u tipprovdi għal ċerti miżuri kontra l-introduzzjoni tagħhom ġewwa l-Istati Membri minn Stati Membri oħra jew minn pajjiżi terzi. Tipprovdi wkoll għar-rikonossiment ta' żoni protetti fil-Komunità.
- (2) Id-Danimarka għet rikonossuta bhala zona protetta fir-rigward ta' *Cryphonectria parasitica* (Murrill) Barr. Wara riżultati minn ċertu sħarriġ li sar ġewwa d-Danimarka, d-Danimarka ressette informazzjoni li wriet li protezzjoni fitosanitarja adegwata kontra *s-Cryphonectria parasitica* (Murrill) Barr ma teħtieġ li l-istat tad-Danimarka jibqa' bhala zona protetta kontra l-organiżmu u talbet li jiġi rtirat l-istat tagħha bhala zona protetta kontra *s-Cryphonectria parasitica* (Murrill) Barr Għalhekk, id-Danimarka m'għandhiex tibqa' tiġi rikonossuta bhala zona protetta fir-rigward ta' dan l-organiżmu ta' hsara.
- (3) Mill-informazzjoni mogħtija mir-Repubblika Ċeka, Franza u l-Italja rispettivament, ir-Repubblika Ċeka, ir-reġjuni ta' Champagne-Ardenne, Lorraine u Alsace fi Franza u r-reġjun tal-Basilicata fl-Italja għandhom jiġu rikonossuti bhala żoni protetti fir-rigward tal-Grapevine flavescence dorée MLO, għaliex dan il-patoġenu mhuwiex preżenti hemmhekk. Għalhekk, għandhom jiġu stabbiliti rekwiżiti speċjali fir-rigward ta' l-introduzzjoni u l-moviment ġewwa ż-żoni protetti rilevanti tal-materjal propagatur tad-dwieli.
- (4) L-Annessi II, IV u V tad-Direttiva 2000/29/KE għandu, għalhekk, jiġi emendat skond dan.
- (5) Il-miżuri pprovdu f'din id-Direttiva huma skond l-opinjoni tal-Kumitat Permanenti dwar is-Sahha tal-Pjanti,

ADOTTAT DIN ID-DIRETTIVA:

Artikolu 1

L-Annessi II, IV u V tad-Direttiva 2000/29/KE huma emendati skond l-Anness ta' din id-Direttiva.

Artikolu 2

L-Istati Membri għandhom jadottaw u jipublikaw, sa mhux aktar tard mill-31 ta' Ottubru 2007, il-liġijiet, ir-regolamenti u d-dispożizzjonijiet amministrattivi neċessarji sabiex ikunu konformi ma' din id-Direttiva. Għandhom għalhekk jikkomunikaw minnufih lill-Kummissjoni t-test ta' dawk id-dispożizzjonijiet u t-tabella ta' korrelazzjoni bejn dawk id-dispożizzjonijiet u din id-Direttiva.

Għandhom japplikaw dawk id-dispożizzjonijiet mill-1 ta' Novembru 2007.

Meta l-Istati Membri jadottaw dawk id-dispożizzjonijiet, għandu jkun fihom referenza għal din id-Direttiva jew jiġu akkumpanjati b'referenza bhal din fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din ir-referenza.

Artikolu 3

Din id-Direttiva għandha tidhol fis-sehh fl-ghoxrin jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 4

Din id-Direttiva hija indirizzata lill-Istati Membri.

Magħmul fi Brussell, 28 ta' Ġunju 2007.

Għall-Kummissjoni

Markos KYPRIANOU

Membru tal-Kummissjoni

(¹) ĠU L 169, 10.7.2000, p. 1. Id-Direttiva kif emendata l-aħhar bid-Direttiva tal-Kummissjoni 2006/35/KE (ĠU L 88, 25.3.2006, p. 9).

ANNEX

1. Fl-Anness II, Parti B(ċ), punt 0.1, fil-kolonna tal-lemin id-"DK" tithassar.
2. Fl-Anness II, Parti B(d), il-punt li ġej jizdied wara l-punt 1:

"2. Grapevine flavescence dorée MLO	Pjanti tal- <i>Vitis L.</i> , eskluzi frott u żrieragħ.	CZ, FR (Champagne-Ardenne, Lorraine u Alsace), IT (Basilicata)"
-------------------------------------	---	---

3. Fl-Anness IV, Parti B, punt 6.3, fil-kolonna tal-lemin id-"DK" tithassar.
4. Fl-Anness IV, Parti B, il-punt li ġej jizdied wara l-punt 31:

"32. Pjanti ta' <i>Vitis L.</i> , minbarra frott u żerriegħa.	<p>Minghajr ħsara għad-dispożizzjonijiet applikabbli għall-pjanti elenkati fl-Anness III(A)(15), IVA(II)17, u IVB21.1, stqarrija uffiċjali li:</p> <p>(a) il-pjanti oriġinaw u tkabbru fi stabbiliment tal-produzzjoni f'pajjiż fejn il-Grapevine flavescence dorée MLO mhix magħrufa li ssehh; jew</p> <p>(b) il-pjanti oriġinaw u tkabbru fi stabbiliment tal-produzzjoni f'żona hielsa mill-Grapevine flavescence dorée MLO stabbilita mill-organizzazzjoni nazzjonali għall-protezzjoni tal-pjanti skond l-istandards internazzjonali rilevanti; jew</p> <p>(c) il-pjanti oriġinaw u tkabbru fir-Repubblika Ċeka, Franza (Champagne-Ardenne, Lorraine u Alsace), jew l-Italja (Basilicata); jew</p> <p>(d) Il-pjanti oriġinaw u tkabbru f'post tal-produzzjoni fejn:</p> <p>(aa) ebda sintomu tal-Grapevine flavescence dorée MLO ma ġie osservat fuq il-pjanti mill-istokk originali mill-bidu ta' l-aħħar żewġ ċikli shaħ ta' vegetazzjoni; u</p> <p>(bb) either</p> <p>(i) jew, ebda sintomu ta' Grapevine flavescence dorée MLO ma nstab fuq il-biċċiet tad-dwieli fil-post tal-produzzjoni; jew,</p> <p>(ii) il-pjanti jkunu ingħataw trattament bl-ilma mishun ta' mhux inqas minn 50 grad Ċentigrad għal 45 minuta sabiex jeliminaw il-preżenza tal-Grapevine flavescence dorée MLO."</p>	CZ, FR (Champagne-Ardenne, Lorraine u Alsace), IT (Basilicata)
---	--	--

5. Fl-Anness V, parti A.II, punt 1.3, it-test huwa sostitwit b'dan li ġej:

"1.3. Pjanti li mhumiex frott u żrieragħ ta' l-*Amelanchier Med.*, *Chaenomeles Lindl.*, *Cotoneaster Ehrh.*, *Crataegus L.*, *Cydonia Mill.*, *Eriobotrya Lindl.*, *Eucalyptus L'Herit.*, *Malus Mill.*, *Mespilus L.*, *Photinia davidiana (Dcne.) Cardot.*, *Pyracantha Roem.*, *Pyrus L.*, *Sorbus L.* u *Vitis L.*"